

गटई कामगारांना गटई स्टॉल
पुरविण्याकरीता GEMS प्रणालीद्वारे
प्राप्त झालेल्या न्युनतम दराच्या निविदेस
मान्यता देणेबाबत..

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक : गटई-२०१९/प्र.क्र.११४/शिक्षण-१
हुतात्मा राजगुरु चौक, मादाम कामा मार्ग,
मंत्रालय, विस्तार इमार, मुंबई-४०० ०३२.
दिनांक : ०७ मार्च, २०१९

वाचा :-

- १) शासन निर्णय, सा.न्या. व वि.स.वि., क्र.गटई-२००६/प्र. क्र.२०९/ मावक-२, दिनांक १३.२.२००८.
- २) शासन निर्णय, सा.न्या. व वि.स.वि., क्र.गटई-२०१५/प्र.क्र.२१९/ शिक्षण-१, दिनांक ४.१२.२०१५.
- ३) शासन निर्णय, सा.न्या. व वि.स.वि., क्र.गटई-२०१७/प्र.क्र.३१२/शिक्षण-१, दिनांक ७.०२.२०१८
- ४) शासन निर्णय, सा.न्या. व वि.स.वि., क्र.गटई-२०१८/प्र.क्र.४३०/शिक्षण-१, दिनांक १५.११.२०१८.
- ५) व्यवस्थापकीय संचालक, लिडकॉम यांचे पत्र क्र. गटई/निविदा/२०१८-१९५४२, दि.२१.२.२०१९

प्रस्तावना :-

महाराष्ट्र राज्यामध्ये चामड्याच्या वस्तु व पादत्राणे दुरुस्तीच्या क्षेत्रात मोठ्या प्रमाणावर अनुसूचित जाती प्रवर्गातील व्यक्ती कार्यरत असून, त्यांची उपजिविका ही चामड्याच्या वस्तू व पादत्राणे दुरुस्तीच्या क्षेत्रावर अवलंबून आहे. अनुसूचित जाती प्रवर्गातील पादत्राणे दुरुस्ती करणारे व्यावसायिक हे रस्त्याच्या कडेला उन्हातान्हात बसून आपली सेवा जनतेला देत असतात. या व्यावसायिकांना ऊन, वारा व पाऊस यांपासून संरक्षण मिळावे व त्यांची आर्थिक उन्नती व्हावी यासाठी ग्रामपंचायत, नगरपालिका क्षेत्रात १०० टक्के सहायक अनुदानावर गटई कामगारांना गटई स्टॉल देण्याची योजना दिनांक ३१.१२.१९९७ च्या शासन निर्णयान्वये सुरु करण्यात आली असून, दिनांक १४.०३.२०१३ च्या शासन निर्णयानुसार गटई स्टॉल पुरवठ्याबाबतची कार्यवाही संत रोहिदास चर्मोद्योग व चर्मकार विकास महामंडळ, मुंबई यांच्यामार्फत करण्यात येते.

२. संचालक मंडळ, संत रोहिदास चर्मोद्योग व चर्मकार विकास महामंडळ, मुंबई यांच्या दिनांक १४.०६.२०१८ रोजी झालेल्या १८६ व्या बैठकीत सन २०१६-१७, सन २०१७-१८ व सन २०१८-१९ या वर्षाकरिता गटई कामगारांना गटई स्टॉल पुरविण्यासंदर्भात गव्हर्नमेंट ई-मार्केटप्लेस (GEMS) Portal या प्रणालीमार्फत गटई स्टॉल खरेदी करण्याची प्रक्रिया राबविण्याबाबतचा ठराव मंजूर करण्यात आला. सदर

प्रस्तावाच्या अनुषंगाने दिनांक ०४.१२.२०१५ च्या शासन निर्णयान्वये गठित करण्यात आलेल्या खरेदी समिती मार्फत GEMS प्रणाली वरून गटई स्टॉल खरेदी करण्याची प्रक्रिया राबविण्याची कार्यवाही महामंडळामार्फत सुरु करण्यात आली.

३. याकरीता व्यवस्थापकीय संचालक, संत रोहिदास चमोद्योग व चर्मकार विकास महामंडळ, मुंबई यांनी गव्हर्नमेंट ई-मार्केटप्लेस (GEMS) Portal वर निविदा क्र. GEMS/२०१९/B/ १५०१३० दिनांक ०४.०१.२०१९ अन्वये विहीत अटी व शर्ती नुसार एकूण ३५०० नग गटई स्टॉल खरेदी करणेबाबत निविदा प्रसिद्ध केली. सदरहू निविदा उघडण्याची अंतिम दिनांक २१.०१.२०१९ रोजी सायंकाळी ५.०० वाजता ठेवण्यात आलेली होती. दिनांक २१.०१.२०१९ रोजी झालेल्या खरेदी समिती सदस्य यांच्या बैठकीमध्ये सायंकाळी ठिक ५.०० वाजता सदरहू निविदा सर्व खरेदी समिती सदस्य यांच्या समक्ष बंद करण्यात आली असून, तांत्रिक निविदा उघडण्यात आली. त्यावेळी एकूण ७ पुरवठादारांनी सदरहू निविदाप्रक्रियेमध्ये मध्ये भाग घेतल्याचे निदर्शनास आले. दिनांक २१.०१.२०१९ रोजी झालेल्या खरेदी समितीच्या बैठकीमध्ये निविदेमध्ये विहीत केलेल्या अटी, शर्ती व कागदपत्रांची पडताळणी केल्यानुसार (१) मे. विनायक इंडस्ट्रिज, नागपूर (२) मे. वैदय इंडस्ट्रिज, नागपूर व (३) मे. प्रिया कुलर आणि स्टिल इंडस्ट्रिज, भंडारा या तीन पुरवठादारांनी निविदेमध्ये नमूद केल्यानुसार संपूर्ण कागदपत्रांची पूर्तता केल्याचे दिसून आले. दिनांक ०४.०२.२०१९ रोजी खरेदी समिती सदस्यांच्या बैठकीत वाणिज्यिक निविदा उघडण्यात आली. त्यामध्ये L१ करिता रु.७,०९,७८,१८०/- व L२ करिता रु.६,५७,७२,०००/- इतके दर प्राप्त झालेले आहेत. सदर निविदेमध्ये नमूद केलेल्या अटी नुसार, जर L२ हा L१ च्या दराने गटई स्टॉल पुरविण्यास तयार असल्यास L१ व L२ यांना अनुक्रमे ५२% व ४८% अशी पुरवठा ऑर्डर विभागून देण्यात येऊन निविदेची अंतिम यादी जाहीर करण्याबाबतचा ठराव दिनांक ०४.०२.२०१९ रोजी झालेल्या खरेदी समिती संमत करण्यात आला. त्यानुसार व्यवस्थापकीय संचालक, संत रोहिदास चमोद्योग व चर्मकार विकास महामंडळ, मुंबई यांनी दिनांक १३.०२.२०१९ रोजी गव्हर्नमेंट ई-मार्केटप्लेस (GEMS) Portal वर गटई स्टॉल पुरवठादारांची अंतिम यादीबाबतची कार्यवाही केली. त्याअनुषंगाने, व्यवस्थापकीय संचालक, संत रोहिदास चमोद्योग व चर्मकार विकास महामंडळ, मुंबई यांनी गव्हर्नमेंट ई-मार्केटप्लेस (GEMS) Portal वरून सन २०१६-१७, २०१७-१८ व २०१८-१९ या वर्षाकरिता गटई कामगारांना एकूण ३५०० नग इतके गटई स्टॉल पुरविणे संदर्भात संबंधित पुरवठादारांना रु.३८,९९९/- प्रति स्टॉल इतक्या दराने गटई स्टॉल पुरवठा करणेबाबत मान्यता देण्याबाबत सादर केलेला प्रस्ताव शासनाच्या विचाराधीन होता.

शासन निर्णय :

४. सन २०१६-१७, सन २०१७-१८ व सन २०१८-१९ या वर्षाकरिता गटई कामगारांना एकूण ३५०० नग इतके गटई स्टॉल पुरविणे करिता संत रोहिदास चर्मोद्योग व चर्मकार विकास महामंडळ, मुंबई यांनी गव्हर्नमेंट ई-मार्केटप्लेस (GEMS) Portal प्रणालीद्वारे विहित निविदा प्रक्रियेचा अवलंब करून अंतिम केलेल्या पुढील तक्त्यातील दोन पुरवठादारांकडून रु.३८,९९९/- (सर्व करांसह) प्रति स्टॉल इतक्या दराने गटई स्टॉल खरेदी करण्यास पुढील अटीच्या अधीन राहून शासन मान्यता देण्यात येत आहे.:-

| क्र. | पुरवठादाराचे नाव | दर (रुपये) | पुरवठादारास द्यावयाच्या एकूण नगांची संख्या |
|------|--|------------|--|
| १. | मे. प्रिया कुलर आणि स्टिल इंडस्ट्रिज, भंडारा | ३८,९९९/- | १८२० (५२%) L१ |
| २. | मे. वैदय इंडस्ट्रिज, नागपूर | ३८,९९९/- | १६८० (४८%) L२ |

- (१) व्यवस्थापकीय संचालक, संत रोहिदास चर्मोद्योग व चर्मकार विकास महामंडळ मर्या., मुंबई यांनी अवलंबिलेली गटई स्टॉलची गव्हर्नमेंट ई-मार्केटप्लेस (GEMS)-निविदा प्रक्रिया आयुक्त, समाज कल्याण, पुणे यांनी अंतिम करण्यात यावी.
- (२) व्यवस्थापकीय संचालक, संत रोहिदास चर्मोद्योग व चर्मकार विकास महामंडळ मर्या., मुंबई यांनी योजना सुरळीतपणे राबविण्यासाठी निविदेतील अटी व शर्ती तसेच अधिकच्या अटी व शर्तीसह, गव्हर्नमेंट ई-मार्केटप्लेस (GEMS)- प्रणालीद्वारे पात्र ठरलेल्या उक्त न्युनतम दराच्या पुरवठादारा बरोबर करार करण्याची संत रोहिदास चर्मोद्योग व चर्मकार विकास महामंडळ मर्या., मुंबई यांनी कार्यवाही करावी.
- (३) व्यवस्थापकीय संचालक, संत रोहिदास चर्मोद्योग व चर्मकार विकास महामंडळ मर्या., यांनी मुंबई संबंधित पुरवठादारांकडून अनामत रक्कम बँक गॅरंटी व इतर अटी व शर्तीबाबत कार्यवाही करावी.
- (४) सदर कामाच्या निविदामध्ये नमूद केलेल्या अटी व शर्तीनुसार प्रारंभिक तयारी अग्रीम व कार्यादेश इत्यादी कार्यवाही संत रोहिदास चर्मोद्योग व चर्मकार विकास महामंडळ मर्या., मुंबई यांनी करावी.
- (५) कंत्राटदाराने सादर केलेली त्या महिन्याची देयके मंजूर करण्यापूर्वी, कंत्राटदाराने केलेल्या गटई स्टॉलची तपासणी आयटीआय मार्फत करून, पुरवठादारास ९०% देयके अदा करावीत. उर्वरित १०% देयकाची रक्कम गटई स्टॉलचा पुरवठा संबंधित जिल्ह्याचे जिल्हा व्यवस्थापक यांचेकडून अहवाल आल्यानंतर अदा करण्यात यावी.

५. या योजनेसाठी आयुक्त, समाजकल्याण, पुणे हे “आहंरण व संवितरण अधिकारी” आणि व्यवस्थापकीय संचालक, संत रोहिदास चर्मोद्योग व चर्मकार विकास महामंडळ मर्या., मुंबई हे “नियंत्रक अधिकारी” राहतील.

६. या योजनेवर होणार खर्च “मागणी क्रमांक एन-३, २२२५-अनुसूचित जाती, अनुसूचित जमाती व इतर मागासवर्ग यांचे कल्याण, ०१-अनुसूचित जातीचे कल्याण, १०२-आर्थिक विकास, पंचवार्षिक योजनांतर्गत योजना- राज्य योजनांतर्गत योजना (०३)(०२) गटई कामगारांना पत्र्याचे स्टॉल देण्याची योजना (२२२५ २६२२), ३१-सहायक अनुदाने(वेतनेतर)” या लेखाशीर्षाखाली खर्ची घालून त्या-त्या वर्षामध्ये अर्थसंकल्पित केलेल्या तरतूदीमधून भागविण्यात यावा.

७. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक सांकेतांक २०१९०३०७१८२८२२१९२२ असा आहे. हा आदेश डिजीटल स्वाक्षरीने साक्षांकित करून काढण्यात आला आहे.

महाराष्ट्राचे राज्यपाल यांच्या आदेशानुसार व नांवाने,

(चंद्रकांत ह.वडे)

कार्यासन अधिकारी, महाराष्ट्र शासन

प्रति,

- १) मा.राज्यपाल, महाराष्ट्र राज्य यांचे सचिव,
- २) मा.मुख्यमंत्री यांचे प्रधान सचिव,
- ३) मा.मंत्री, सामाजिक न्याय व विशेष सहाय्य यांचे खाजगी सचिव
- ४) मा.राज्यमंत्री, सामाजिक न्याय व विशेष सहाय्य यांचे खाजगी सचिव
- ५) अध्यक्ष, महाराष्ट्र राज्य अनुसूचित जाती व अनुसूचित जमाती आयोग, मुंबई
- ६) अध्यक्ष, महाराष्ट्र राज्य सफाई कर्मचारी आयोग, मुंबई
- ७) मा.विरोधीपक्षनेता, विधानसभा / विधानपरिषद, महाराष्ट्र विधानमंडळ सचिवालय, मुंबई
- ८) मा.विधानसभा/विधानपरिषद सदस्य (सर्व), महाराष्ट्र विधानमंडळ सचिवालय, मुंबई
- ९) मा.मुख्य सचिव, महाराष्ट्र शासन यांचे उप सचिव
- १०) अपर मुख्य सचिव/प्रधान सचिव/सचिव, सर्व मंत्रालयीन प्रशासकीय विभाग, मुंबई
- ११) महासंचालक, माहिती व जनसंपर्क महासंचालनालय, मंत्रालय, मुंबई (प्रसिध्दीकरिता)
- १२) व्यवस्थापकीय संचालक, संत रोहिदास चर्मोद्योग व चर्मकार विकास महामंडळ मर्या., मुंबई
- १३) सर्व प्रादेशिक उपायुक्त, समाज कल्याण, प्रादेशिक विभाग.
- १४) सर्व सहायक आयुक्त, जिल्हा समाज कल्याण कार्यालय

- १५) सर्व जिल्हा समाज कल्याण अधिकारी, जिल्हा परिषद
- १६) सर्व जिल्हा व्यवस्थापक, संत रोहिदास चर्मोद्योग व चर्मकार विकास महामंडळ मर्या., मुंबई
- १७) अधिदान व लेखा अधिकारी, मुंबई
- १८) निवासी लेखा परीक्षक, मुंबई
- १९) सर्व जिल्हा कोषागार अधिकारी
- २०) सर्व महानगरपालिका/नगरपालिका/जिल्हा परिषद/कॅन्टोमेंट बोर्ड
- २१) निवडनस्ती (का.शिक्षण-१).